

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា
លេខ : ៤៤ អនក្រ.បក

អនុក្រឹត្យ

ស្តីពី

ការរៀបចំនិងការប្រព្រឹត្តទៅរបស់

គណៈកម្មាធិការសន្តិសុខឌីជីថល

មាតិកា
អនុក្រឹត្យលេខ៤៤ អនក្រ.បក
ស្តីពី
ការរៀបចំនិងការប្រព្រឹត្តទៅរបស់
គណៈកម្មាធិការសន្តិសុខឌីជីថល
ចុះថ្ងៃទី១ ខែមីនា ឆ្នាំ២០២៤
(មានចំនួន ៦ជំពូក និង ១៨មាត្រា)

ជំពូកទី១ បទប្បញ្ញត្តិទូទៅ (មាត្រា១)
ជំពូកទី២ តួនាទីនិងភារកិច្ចរបស់ គ.ស.ខ (មាត្រា២)
ជំពូកទី៣ សមាសភាពរបស់ គ.ស.ខ. (មាត្រា៣)
ជំពូកទី៤ ការប្រព្រឹត្តទៅរបស់ គ.ស.ខ. (មាត្រា៤ ដល់មាត្រា១៤)
ជំពូកទី៥ ប្រភពធនធានរបស់ គ.ស.ខ. (មាត្រា១៥ ដល់មាត្រា១៦)
ជំពូកទី៦ អវសានប្បញ្ញត្តិ (មាត្រា១៧ ដល់មាត្រា១៨)



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ : ៤៤ អនក្រ.ជក



អនុក្រឹត្យ
ស្តីពី

ការរៀបចំនិងការប្រព្រឹត្តទៅរបស់គណៈកម្មាធិការសន្តិសុខឌីជីថល

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០២២៤/២០៥ ចុះថ្ងៃទី២១ ខែកុម្ភៈ ឆ្នាំ២០២៤ ស្តីពី ការតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែល ប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រឹត្យលេខ នស/រកត/០៨២១/៥៦៤ ចុះថ្ងៃទី៧ ខែសីហា ឆ្នាំ២០២១ ស្តីពី ការរៀបចំ និង ការប្រព្រឹត្តទៅនៃក្រុមប្រឹក្សាជាតិសេដ្ឋកិច្ច និង សង្គមឌីជីថល
- យោងតាមតម្រូវការចាំបាច់របស់រាជរដ្ឋាភិបាល

សម្រេច

ជំពូកទី១

បទប្បញ្ញត្តិទូទៅ

មាត្រា ១ .-

អនុក្រឹត្យនេះកំណត់អំពីការរៀបចំនិងការប្រព្រឹត្តទៅរបស់គណៈកម្មាធិការសន្តិសុខឌីជីថល ដែល សរសេរជាអក្សរកាត់ថា **គ.ស.ខ.** ក្នុងគោលបំណងធានាប្រសិទ្ធភាពនិងស័ក្តិសិទ្ធភាពនៃការបំពេញមុខងារ ដឹកនាំ សម្របសម្រួល និងជំរុញការគ្រប់គ្រងសន្តិសុខឌីជីថល ដើម្បីការពារអត្ថប្រយោជន៍របស់គ្រប់គ្នាអង្គ សង្គមទប់ទល់នឹងការវាយប្រហារគ្រប់រូបភាព ឆ្លើយតបគ្រប់ផ្នែកទាំងបច្ចេកទេសនិងកម្លាំងពាក់ព័ន្ធនឹង ការធានានិងការពារសន្តិសុខឌីជីថល។

ជំពូកទី២

តួនាទីនិងភារកិច្ចរបស់ គ.ស.ខ.

មាត្រា ២ .-

គ.ស.ខ. មានតួនាទីនិងភារកិច្ចដូចតទៅ៖

- ដឹកនាំ សម្របសម្រួល និងជំរុញការគ្រប់គ្រងសន្តិសុខឌីជីថល ដែលរួមមាន សន្តិសុខសាយបំរែ ឧក្រិដ្ឋកម្មសាយបំរែ ការការពារជាតិក្នុងលំហសាយបំរែ និងការទូតសាយបំរែ
- ដឹកនាំសម្របសម្រួលកម្រិតនយោបាយ និងដាក់វិធានការក្នុងការឆ្លើយតបឧប្បត្តិហេតុសន្តិសុខសាយបំរែ សំខាន់ៗ និងការទប់ស្កាត់ហានិភ័យសន្តិសុខសាយបំរែ ទាំងវិស័យសាធារណៈនិងវិស័យឯកជន
- ពិនិត្យនិងសម្រេចលើសំណើរៀបចំ កែសម្រួល និង/ឬធ្វើវិសោធនកម្មច្បាប់ លិខិតបទដ្ឋានគតិយុត្ត និងគោលនយោបាយពាក់ព័ន្ធនឹងសន្តិសុខឌីជីថល
- ជំរុញនិងពិនិត្យការអនុវត្តគោលនយោបាយ យុទ្ធសាស្ត្រ ច្បាប់ និងលិខិតបទដ្ឋានគតិយុត្តពាក់ព័ន្ធនឹងសន្តិសុខឌីជីថល
- គ្រប់គ្រងនិងប្រមូលផ្តុំទិន្នន័យពាក់ព័ន្ធនឹងសន្តិសុខឌីជីថល
- សម្របសម្រួលនិងជំរុញកិច្ចសហប្រតិបត្តិការក្នុងប្រទេសនិងអន្តរជាតិពាក់ព័ន្ធនឹងសន្តិសុខឌីជីថល
- កៀរគរធនធានហិរញ្ញវត្ថុ ធនធានបច្ចេកទេស និងធនធានមនុស្ស ក្នុងបុព្វហេតុកសាងនិងអភិវឌ្ឍសន្តិសុខឌីជីថល
- ជំរុញ លើកទឹកចិត្ត និងគាំទ្រការកសាងនិងការអភិវឌ្ឍសន្តិសុខឌីជីថលពីគ្រប់មជ្ឈដ្ឋាន
- បំពេញតួនាទីនិងភារកិច្ចផ្សេងទៀតតាមការចាំបាច់។

ជំពូកទី៣

សមាសភាពរបស់ គ.ស.ខ.

មាត្រា៣ .-

គ.ស.ខ. មានសមាសភាពដូចខាងក្រោម៖

- | | |
|---|--------------------|
| - នាយករដ្ឋមន្ត្រីនៃព្រះរាជាណាចក្រកម្ពុជា | ប្រធាន |
| - ឧបនាយករដ្ឋមន្ត្រី ១ រូប | អនុប្រធានប្រចាំការ |
| - រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ | អនុប្រធាន |
| - រដ្ឋមន្ត្រីក្រសួងមហាផ្ទៃ | អនុប្រធាន |
| - រដ្ឋមន្ត្រីក្រសួងការពារជាតិ | អនុប្រធាន |
| - រដ្ឋមន្ត្រីក្រសួងប្រៃសណីយ៍ និងទូរគមនាគមន៍ | អនុប្រធាន |
| - រដ្ឋលេខាធិការទីស្តីការគណៈរដ្ឋមន្ត្រី ១ រូប | សមាជិក |
| - រដ្ឋលេខាធិការក្រសួងការបរទេស និងសហប្រតិបត្តិការអន្តរជាតិ ១ រូប | សមាជិក |
| - រដ្ឋលេខាធិការក្រសួងយុត្តិធម៌ ១ រូប | សមាជិក |
| - អគ្គមេបញ្ជាការកងយោធពលខេមរភូមិន្ទ | សមាជិក |
| - អគ្គស្នងការនគរបាលជាតិ | សមាជិក |
| - មេបញ្ជាការកងរាជអាវុធហត្ថលើផ្ទៃប្រទេស | សមាជិក។ |

សមាសភាពជាក់ស្តែងនៃ **គ.ស.ខ.** ត្រូវតែងតាំងដោយសេចក្តីសម្រេចរបស់រាជរដ្ឋាភិបាល។

គ.ស.ខ. អាចមានសមាសភាពបន្ថែមជាអនុប្រធានឬសមាជិកដែលជាតំណាងក្រសួង ស្ថាប័នពាក់ព័ន្ធផ្សេងទៀត តាមការចាំបាច់។ សមាសភាពបន្ថែមនេះត្រូវកំណត់ដោយសេចក្តីសម្រេចរបស់រាជរដ្ឋាភិបាល។



ជំពូកទី៤
ការប្រព្រឹត្តទេវរបស់ គ.ស.ខ.

មាត្រា ៤ .-

គ.ស.ខ. ត្រូវប្រជុំរៀងរាល់ ៦ (ប្រាំមួយ) ខែម្តង តាមការអញ្ជើញរបស់ប្រធាន។ ក្នុងករណីចាំបាច់ ប្រធានឬអនុប្រធានប្រចាំការ **គ.ស.ខ.** អាចកោះប្រជុំវិសាមញ្ញបាន។ ក្នុងករណីដែលប្រធាន **គ.ស.ខ.** អវត្តមាន ឬមានករណីចាំបាច់ ប្រធាន **គ.ស.ខ.** អាចផ្ទេរសិទ្ធិជូនអនុប្រធានប្រចាំការ ឬអនុប្រធានណាមួយ ដើម្បីដឹកនាំកិច្ចប្រជុំ។

សមាជិក **គ.ស.ខ.** ដែលមិនអាចចូលរួមកិច្ចប្រជុំបាន ត្រូវចាត់តាំងថ្នាក់ដឹកនាំដែលមានសិទ្ធិសម្រេច ក្នុងនាមក្រសួង ស្ថាប័នខ្លួន ដើម្បីចូលរួមកិច្ចប្រជុំនិងសម្រេចជំនួស។

មាត្រា ៥ .-

ប្រធាន **គ.ស.ខ.** ឬអនុប្រធានប្រចាំការ ឬអនុប្រធានដែលទទួលសិទ្ធិដឹកនាំកិច្ចប្រជុំ មានសិទ្ធិអញ្ជើញ ថ្នាក់ដឹកនាំ មន្ត្រីជាន់ខ្ពស់ តំណាងក្រសួង ស្ថាប័នពាក់ព័ន្ធ ឬឥស្សរជនដែលមានបទពិសោធន៍ សមត្ថភាព និង ជំនាញវិជ្ជាជីវៈ ចូលរួមផ្តល់យោបល់ក្នុងកិច្ចប្រជុំរបស់ **គ.ស.ខ.** តាមការចាំបាច់។

ក្នុងករណីដែលប្រធាន **គ.ស.ខ.** មិនអាចបំពេញមុខនាទីដោយផ្ទាល់បាន ប្រធាន **គ.ស.ខ.** អាច ចាត់តាំងអនុប្រធានប្រចាំការដឹកនាំការងារជំនួស។

មាត្រា ៦ .-

គ.ស.ខ. មានអគ្គលេខាធិការដ្ឋានមួយជាសេនាធិការ ដែលមានរចនាសម្ព័ន្ធដូចខាងក្រោម៖

- អង្គភាពសន្តិសុខសាយបំរែកម្ពុជា
- អង្គភាពប្រឆាំងឧក្រិដ្ឋកម្មសាយបំរែ
- អង្គភាពការពារជាតិក្នុងលំហសាយបំរែ
- អង្គភាពការទូតសាយបំរែ
- លេខាធិការដ្ឋាន។

អង្គការលេខនៃរចនាសម្ព័ន្ធរបស់អគ្គលេខាធិការដ្ឋាន **គ.ស.ខ.** ជាឧបសម្ព័ន្ធនៃអនុក្រឹត្យនេះ។

មាត្រា ៧ .-

អគ្គលេខាធិការដ្ឋាន **គ.ស.ខ.** ដឹកនាំដោយអគ្គលេខាធិការដែលជាមន្ត្រីក្រសួងប្រៃសណីយ៍ និង ទូរគមនាគមន៍ ដែលសរសេរជាអក្សរកាត់ថា **ក.ប.ខ.** និងមានអគ្គលេខាធិការរងមួយចំនួនជាជំនួយការ ដូចខាងក្រោម៖

- អគ្គលេខាធិការរង ១ រូប ទទួលបន្ទុកអង្គភាពសន្តិសុខសាយបំរែកម្ពុជា ដែលជាតំណាង **ក.ប.ខ.**
- អគ្គលេខាធិការរង ១ រូប ទទួលបន្ទុកអង្គភាពប្រឆាំងឧក្រិដ្ឋកម្មសាយបំរែ ដែលជាតំណាងក្រសួង មហាផ្ទៃ
- អគ្គលេខាធិការរង ១ រូប ទទួលបន្ទុកអង្គភាពការពារជាតិក្នុងលំហសាយបំរែ ដែលជាតំណាងក្រសួង ការពារជាតិ



- អគ្គលេខាធិការរង ១ រូប ទទួលបន្ទុកអង្គភាពការទូតសាយប៉ែរ ដែលជាតំណាងក្រសួងការបរទេស និងសហប្រតិបត្តិការអន្តរជាតិ
 - អគ្គលេខាធិការរង ១ រូប ទទួលបន្ទុកលេខាធិការដ្ឋាន ដែលជាតំណាង **ក.ប.ទ.**
 - អគ្គលេខាធិការរងមួយចំនួនទៀត តាមការចាំបាច់ ដែលជាតំណាងក្រសួង ស្ថាប័នពាក់ព័ន្ធ។
- អគ្គលេខាធិការ និងអគ្គលេខាធិការរងត្រូវបានតែងតាំងដោយសេចក្តីសម្រេចរបស់រាជរដ្ឋាភិបាលតាមសំណើរបស់រដ្ឋមន្ត្រី **ក.ប.ទ.**។

មាត្រា ៨ .-

អគ្គលេខាធិការដ្ឋាន **គ.ស.ខ.** មានតួនាទីនិងភារកិច្ចដូចតទៅ៖

- ដឹកនាំគ្រប់គ្រងការងារបច្ចេកទេសសន្តិសុខឌីជីថល និងជាសេនាធិការផ្ទាល់របស់ប្រធាន **គ.ស.ខ.**
- សម្របសម្រួលការងារសន្តិសុខឌីជីថល រួមមាន អង្គភាពសន្តិសុខសាយប៉ែរកម្ពុជា អង្គភាពប្រឆាំងឧក្រិដ្ឋកម្មសាយប៉ែរ អង្គភាពការពារជាតិក្នុងលំហសាយប៉ែរ និងអង្គភាពការទូតសាយប៉ែរ ជូន **គ.ស.ខ.**
- គ្រប់គ្រងនិងគាំទ្រការងាររដ្ឋបាលទូទៅនៃ **គ.ស.ខ.**
- គ្រប់គ្រងនិងអភិវឌ្ឍធនធានមនុស្សនៃ **គ.ស.ខ.**
- រៀបចំ គ្រប់គ្រង និងប្រើប្រាស់ថវិការបស់ **គ.ស.ខ.**
- គ្រប់គ្រងនិងរក្សាទុកឯកសារនិងទិន្នន័យទាំងឡាយពាក់ព័ន្ធនឹងសន្តិសុខឌីជីថល
- រៀបចំនិងបូកសរុបរបាយការណ៍ ប្រចាំខែ ត្រីមាស ឆមាស នព្វមាស និងប្រចាំឆ្នាំ ជូន **គ.ស.ខ.**
- អនុវត្តភារកិច្ចផ្សេងទៀតតាមការប្រគល់ពីប្រធាន **គ.ស.ខ.**។

មាត្រា ៩ .-

អង្គភាពសន្តិសុខសាយប៉ែរកម្ពុជាស្ថិតក្រោមសមត្ថកិច្ចរបស់ **ក.ប.ទ.** ត្រូវបំពេញមុខងារជាសេនាធិការរបស់អគ្គលេខាធិការដ្ឋាន **គ.ស.ខ.** លើកិច្ចការសន្តិសុខសាយប៉ែរ។

ការរៀបចំនិងការប្រព្រឹត្តទៅនៃអង្គភាពសន្តិសុខសាយប៉ែរកម្ពុជាត្រូវកំណត់ដោយអនុក្រឹត្យដោយឡែកតាមសំណើរបស់រដ្ឋមន្ត្រី **ក.ប.ទ.**។

មាត្រា ១០ .-

អង្គភាពដែលទទួលបន្ទុកលើកិច្ចការស្រាវជ្រាវ ស៊ើបអង្កេត បង្ក្រាបលើបទល្មើសបច្ចេកវិទ្យា ដែលស្ថិតនៅក្រោមសមត្ថកិច្ចរបស់ក្រសួងមហាផ្ទៃ ត្រូវបំពេញមុខងារបន្ថែមជាអង្គភាពប្រឆាំងឧក្រិដ្ឋកម្មសាយប៉ែរ ដែលជាសេនាធិការរបស់អគ្គលេខាធិការដ្ឋាន **គ.ស.ខ.**។ អង្គភាពប្រឆាំងឧក្រិដ្ឋកម្មសាយប៉ែរត្រូវបំពេញតួនាទីនិងភារកិច្ចដែលកំណត់ដោយលិខិតបទដ្ឋានគតិយុត្តពាក់ព័ន្ធនឹងការគ្រប់គ្រងសន្តិសុខឌីជីថល។

មាត្រា ១១ .-

អង្គភាពដែលទទួលបន្ទុកលើកិច្ចការការពារជាតិក្នុងលំហសាយប៉ែរ ដែលស្ថិតនៅក្រោមសមត្ថកិច្ចរបស់ក្រសួងការពារជាតិ ត្រូវបំពេញមុខងារបន្ថែមជាអង្គភាពការពារជាតិក្នុងលំហសាយប៉ែរ ដែលជាសេនាធិការ

របស់អគ្គលេខាធិការដ្ឋាន **គ.ស.ខ.**។ អង្គការការពារជាតិក្នុងលំហសាយបំពេញតួនាទីនិងភារកិច្ច ដែលកំណត់ដោយលិខិតបទដ្ឋានគតិយុត្តពាក់ព័ន្ធនឹងការគ្រប់គ្រងសន្តិសុខឌីជីថល។

មាត្រា ១២ .-

អង្គការដែលទទួលបន្ទុកលើកិច្ចការការទូតសាយបំពេញតួនាទីនិងភារកិច្ចរបស់ក្រសួង ការបរទេស និងសហប្រតិបត្តិការអន្តរជាតិ ត្រូវបំពេញមុខងារបន្ថែមជាអង្គការការទូតសាយបំពេញតួនាទីនិងភារកិច្ច របស់អគ្គលេខាធិការដ្ឋាន **គ.ស.ខ.**។ អង្គការការទូតសាយបំពេញតួនាទីនិងភារកិច្ចដែលកំណត់ដោយ លិខិតបទដ្ឋានគតិយុត្តពាក់ព័ន្ធនឹងការគ្រប់គ្រងសន្តិសុខឌីជីថល។

មាត្រា ១៣ .-

លេខាធិការដ្ឋាននៃអគ្គលេខាធិការដ្ឋាន **គ.ស.ខ.** មានថ្នាក់ស្មើនាយកដ្ឋាន ត្រូវដឹកនាំដោយប្រធាន ១ រូប និងមានអនុប្រធានមួយចំនួនជានិច្ចដោយអនុលោមតាមលិខិតបទដ្ឋានគតិយុត្តជាធរមាន។

ការរៀបចំនិងការប្រព្រឹត្តទៅនៃលេខាធិការដ្ឋាននៃអគ្គលេខាធិការដ្ឋានត្រូវកំណត់ដោយប្រកាសរបស់ រដ្ឋមន្ត្រី **ក.ប.ខ.** និងជាអគ្គលេខាធិការ **គ.ស.ខ.**។

មាត្រា ១៤ .-

គ.ស.ខ. មានត្រាដោយឡែក ដែលកំណត់ដោយសេចក្តីសម្រេចរបស់ប្រធានក្រុមប្រឹក្សាជាតិសេដ្ឋកិច្ច និងសង្គមឌីជីថល សម្រាប់បំពេញតួនាទីនិងភារកិច្ចរបស់ខ្លួន។

អគ្គលេខាធិការដ្ឋាន **គ.ស.ខ.** មានសិទ្ធិប្រើត្រារបស់ **គ.ស.ខ.** សម្រាប់បំពេញតួនាទីនិងភារកិច្ចរបស់ខ្លួន។

**ជំពូកទី ៥
ប្រកាសធនធានរបស់ គ.ស.ខ.**

មាត្រា ១៥ .-

ការចំណាយសម្រាប់ដំណើរការការងាររបស់ **គ.ស.ខ.** និងលេខាធិការដ្ឋាននៃអគ្គលេខាធិការដ្ឋាន **គ.ស.ខ.** ត្រូវផ្គត់ផ្គង់ដោយថវិកាជាតិជាកញ្ចប់ថវិកាដោយឡែកនៅក្នុងក្របខណ្ឌថវិកាប្រចាំឆ្នាំរបស់ **ក.ប.ខ.**។

ការចំណាយសម្រាប់ដំណើរការការងាររបស់អង្គការសន្តិសុខសាយបំពេញតួនាទីនិងភារកិច្ច ត្រូវផ្គត់ផ្គង់ដោយថវិកា ជាតិជាកញ្ចប់ថវិកាដោយឡែកនៅក្នុងក្របខណ្ឌថវិកាប្រចាំឆ្នាំរបស់ **ក.ប.ខ.**។

ការចំណាយសម្រាប់ដំណើរការការងាររបស់អង្គការប្រឆាំងឧក្រិដ្ឋកម្មសាយបំពេញតួនាទីនិងភារកិច្ច ត្រូវផ្គត់ផ្គង់ដោយថវិកា ជាតិជាកញ្ចប់ថវិកាដោយឡែកនៅក្នុងក្របខណ្ឌថវិកាប្រចាំឆ្នាំរបស់ក្រសួងមហាផ្ទៃ។

ការចំណាយសម្រាប់ដំណើរការការងាររបស់អង្គការការពារជាតិក្នុងលំហសាយបំពេញតួនាទីនិងភារកិច្ច ត្រូវផ្គត់ផ្គង់ដោយ ថវិកាជាតិជាកញ្ចប់ថវិកាដោយឡែកនៅក្នុងក្របខណ្ឌថវិកាប្រចាំឆ្នាំរបស់ក្រសួងការពារជាតិ។

ការចំណាយសម្រាប់ដំណើរការការងាររបស់អង្គការការទូតសាយបំពេញតួនាទីនិងភារកិច្ច ត្រូវផ្គត់ផ្គង់ដោយថវិកាជាតិជា កញ្ចប់ថវិកាដោយឡែកនៅក្នុងក្របខណ្ឌថវិកាប្រចាំឆ្នាំរបស់ក្រសួងការបរទេស និងសហប្រតិបត្តិការអន្តរជាតិ។

គ.ស.ខ. មានសិទ្ធិទទួល គ្រប់គ្រង ប្រើប្រាស់ និងចាត់ចែងថវិកាដៃគូអភិវឌ្ឍ ព្រមទាំងធនធាន ជាថវិកា និងទ្រព្យសម្បត្តិស្របច្បាប់ផ្សេងទៀត តាមនីតិវិធីច្បាប់និងលិខិតបទដ្ឋានគតិយុត្តជាធរមាន សម្រាប់ដំណើរការ ការងាររបស់ខ្លួន។



មាត្រា ១៦ .-

ការផ្តល់លាភការ ប្រាក់បំណាច់ និងប្រាក់ឧបត្ថម្ភផ្សេងៗជូន អនុប្រធានប្រចាំការ អនុប្រធាន និងសមាជិកនៃ **គ.ស.ខ.** ត្រូវសម្រេចជាគោលការណ៍ដោយប្រមុខរាជរដ្ឋាភិបាល តាមសំណើរបស់អគ្គលេខាធិការនៃ **គ.ស.ខ.** ។

ការផ្តល់លាភការ ប្រាក់បំណាច់ និងប្រាក់ឧបត្ថម្ភផ្សេងៗជូនថ្នាក់ដឹកនាំ និងមន្ត្រីនៃអគ្គលេខាធិការដ្ឋាន **គ.ស.ខ.** ត្រូវសម្រេចដោយអគ្គលេខាធិការនៃ **គ.ស.ខ.** ។

**ជំពូកទី៦
អវសានប្បញ្ញត្តិ**

មាត្រា ១៧ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា ១៨ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងការពារជាតិ រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ រដ្ឋមន្ត្រីក្រសួងប្រៃសណីយ៍ និងទូរគមនាគមន៍ រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខានេះតទៅ។

ថ្ងៃ សុក្រ ៦ រោច ខែ មាឃ ឆ្នាំថោះ បញ្ចស័ក ព.ស.២៥៦៧
ធ្វើនៅរាជធានីភ្នំពេញ ថ្ងៃទី ១ ខែ មីនា ឆ្នាំ២០២៤

នាយករដ្ឋមន្ត្រី

សម្តេចមហាបវរធិបតី ហ៊ុន ម៉ាណែត

- កន្លែងទទួល៖**
- ក្រសួងព្រះបរមរាជវាំង
 - អគ្គលេខាធិការដ្ឋានក្រុមប្រឹក្សាធម្មនុញ្ញ
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - ឧទ្ធរណ៍យសម្តេចមហាបវរធិបតីនាយករដ្ឋមន្ត្រី
 - ឧទ្ធរណ៍យឯកឧត្តមឧបនាយករដ្ឋមន្ត្រី
 - ដូចមាត្រា១៨
 - រាជកិច្ច
 - ឯកសារ កាលប្បវត្តិ

ឧបសម្ព័ន្ធនៃអនុក្រឹត្យលេខ.../... អនក្រ.បក ចុះថ្ងៃទី..... ខែ... ឆ្នាំ... ២០២៤
ស្តីពីការរៀបចំនិងការប្រព្រឹត្តទៅរបស់គណៈកម្មាធិការសន្តិសុខឌីជីថល
អង្គការលេខនៃវេទនាសម្ព័ន្ធរបស់អគ្គលេខាធិការដ្ឋានគណៈកម្មាធិការសន្តិសុខឌីជីថល

